


مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۴/۰۴

وحیدالله مصلح

## ناشناس؛ حدس که علمی دعوه؟



ناشناس ښه وکړل چې له بي بي سي سره يې مرکه وکړه او د پټي خزاني او احمدشاه بابا په اړه يې د صبور سياستگ مطلبې پوښتنو په وړاندې د خپلو احساساتي ځوابونو تعبير وکړ، هغه وويل چې کوم څه ما ويلي هغه زما حدس او گومان وو، وايي چې څلوېښت کاله مخکې مې پټه خزانه سرسري لوستې او د پټي خزاني په اړه يې حتی د قلندر مومند (پټه خزانه في الميزان) او په مقابل کې يې د معصوم هوتک (پوخ کانی) د هميش خليل (ټول پارسنگ) او نورو دفاعيه کتابونه او مقالې نه دي لوستي، هغه حتی وويل چې په دې اړه زما خبرې عالمانه نه وي، او ويې منله چې عاميانه وو، نوموړي وويل چې ما تر دې دمه حتی هيڅ راز کومه ادبي او علمي مقاله نه ده ليکلې.

ناشناس وويل چې يو څوک له چا پوښتنه کوي بايد د هغه کورنۍ حالت، عمر، پوهه، حافظه او له موسيقۍ سره مينه په نظر کې ونيسي، ښايي له کورني حالت نه د هغه مطلب له ارواښاد علامه عبدالحی حبيبي سره د نوموړي د کورنيو اړيکو څرنگوالی وي؟؟ هغه وويل چې دی شوق نه لري چې پر سياسي او علمي مسايلو خبرې وکړي او يوازې له موسيقۍ سره مينه لري، حتی موسيقۍ يې وجود ورنيم کړی.

ناشناس حتی وويل چې نوموړي ماسټري او دکتورا يوازې د پلار په خاطر کړي ده، کوم علمي شوق يې نه وو او تيزس يې زر زر ليکلې تر څو يوازې سند تر لاسه کړي.

په هر صورت د ناشناس دې خبرو لږ تر لږه د صبور سياستگ کتاب کې هغه هڅه چې د ناشناس خبرو ته علمي بنسټ ورکول کېده؛ محوه شوه. هغه ادعا چې نوموړی د پښتو ژبې دکتورا لري خپله ده د خپلې دکتورا علمي جاج او وزن وړاندې کړ چې مانا يوازې يې د سند لپاره تيزس ليکلې وو او نور يې کومه خاصه زده کړه نه ده کړې.

**دغسې سيا پوښتنې ولي؟**

خو په هر صورت تر قلندر مومند وروسته له ناشناس څخه د صبور سياستگ غرضي پوښتنو د پټي خزاني په اړه يو ځل بيا بحث راپورته کړ، کېدای شي د دې بحث راپورته کوونکي د پښتو ژبې د سريع ودې په وړاندې حساس شوي وي او کېدای شي دوی په دې ډول ژبنيو توپيرونو واثنونو ته کار کوي او په دې ډول ژبني عصبيتونه رامنځته او خپلې مدعاگانې په کې مومي.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پټه له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې ښې پازوالي د ليکوال په غاړه ده، هيله من يو خپله ليکنه له راليرلو مخکې په خبر و لولئ

که دا ادعا د صبور سیاست په څېر یو داسې لیکوال چې په ادبي حلقو کې پر ژبنيو او سلیقوي توپيرونو متهم دی؛ نه وای راپورته کړي نو کېدای شوای دغسې احساسات یې هم نه وای راپارولي. که نه سیاست کولای شوای دغسې پوښتنې د استاد حبیب الله رفیع او پښتو ژبې او تاریخ د نورو لویو استادانو سره مطرح کړي وای، کېدای شوای دا پوښتنې د علومو اکاډیمې په څېر یوه علمي بنسټ کې راپورته شوي وای او هلته پرې بحثونه او څېړنې شوي وای، خو سیاست راولگېد او ناشناس یې له خپلې هغسې پوهې، حافظې او کورني حالت سره د دغسې حساسو او علمي پوښتنو په وړاندې ودراره.

### **پټه خزانه؛ ټکنالوژیکي ارزونه!**

پرون مې د پښتو ژبې حساس او نازکخیال شاعر جلال امرخېل دې غوښتنې پام راوراوه چې د پټې خزاني کیمیاوي او لابراتواري تست دي وشي.

دا غوښتنه د پټې خزاني د ریښې او حقیقت په اړه ډېره غوره لار ده. د ناشناس او تر ده مخکې نورو ننګوونکو د ادعاګانو په وړاندې که هر څومره کتابونه ولیکل شي، دا سلسله به همداسې دوام ولري خو پایلې ته به ونه رسېږي، له همدې امله ولې داسې نه کېږي چې د پټې خزاني اصلي نسخه په معاصره ټیکنالوژۍ کې وتلل شي، او وکتل شي چې د دغه کتاب فیزیکی قدامت کوم وخت ته رسېږي؟ نوموړې پایله که د پټې خزاني د منونکو په تائید وي او که په رد؛ باید ومنل شي.

پټه خزانه لږ تر لږه د قلندر مومند او ورته منتقدینو په دعوو کې د هغوی پلویانو ته بلامنازه نه ده، او دا تنازع باید د علمي او ادبي تنقیدونو او ځوابیه تنقیدونو سره په څنګ کې د ټکنالوژیکي څېړنو په واسطه د تل لپاره ختمه شي، په دې ډول به دغو غرضي بحثونو ته ټکی کېښودل شي.